
Sise atunse awọn asise ti awọn 
Musulumi maa n se nipa 
Iranti Ọlọhun. 


Ninu awọn atẹjade ti o ti siwaju, a ti se alaye ni ẹkunrere nipa 
iranti Ọlọhun, ti a si mu ẹnu ba itumọ rẹ, pataki ati ọla ti o wa 
fun un, ati anfaani iranti Ọlọhun, ati awọn ohun ti Anabi n fẹ ki 
a maa fi ranti Ọlọhun, ni ojoojumọ ati ni awọn asiko, aaye, ati 
Orisirisi isẹlẹ. 


Sugbọn, ninu atẹjade yi, alaye yoo waye nipa awọn aisedeede 
ti awọn eniyan kan maa nse nipa iranti Ọlọhun, eleyi ti o jẹ pe 
o le ma jẹ ki iranti Ọlọhun ti wọn n se, ki o ni abajade ati 
anfaani ti o yẹ, ti o tun le sọ wọn di ẹni ẹsẹ ni ọdọ Ọlọhun. 


Niwu awọn aise-deede ti o vwaa w sẹlẹ ni : 


1- Iranti Ọlọhun (adhikir) ni ọna ti o wu wa: Iranti 
Ọlọhun kii se ohun ti a le se ni ọna ti o wu wa, gẹgẹ bi 
Ọlọhun ati ojisẹ rẹ se fun wa ni ilana ti a fi n kirun, ti a 
fi n gba aawẹ, ati bẹẹbẹẹlọ, gẹgẹ bẹẹ ni wọn se fun wa 
ni ilana ti a o fi maa se iranti Ọlọhun. Wọn se alaye 
awọn ohun ti a o maa se lati fi ranti Ọlọhun, wọn se 
alaye iye onka ti a o maa se -nibi eyiti o ni onka-, wọn 
se alaye awọn eyi ti a o maa se ni awọn orisirisi asiko 
ati orisirisi isẹlẹ, gẹgẹ bi a ti se alaye ninu awọn 
akọsilẹ ti o ti siwaju. Lati le baa mu itẹle asẹ Ọlọhun 

de ogongo nipa iranti Ọlọhun, a gbọdọ maa see ni 
ibamu si ọna ti Ọlọhun ati ojisẹ rẹ la silẹ fun wa, yala 
nipa asiko rẹ, abi aaye, abi ọna ti wọn fẹ ki a fi see. 
Eleyi ni yoo jẹ ki ẹsan wa o jẹ ọna meji ninu ijọsin: 
ẹsan iranti Ọlọhun, ati ẹsan ikọse Anabi ati ilana rẹ 
nibi iranti Ọlọhun. 


Ẹmi gbigbe tabi sise bii ẹniti oti n pa: Eleyi kii se ara 
ẹsin Islam ti Ọlọhun fi ran Anabi Muhammad lilkẹ ati 
ọla Ọlọhun ki o maa ba al si araye, ki a sọ ara wa, ki 
esu o ma gba ibi ijọsin wọle si ara wa, ti o ba yẹ ki ẹmi 
o gbe ẹnikan nitoripe o n se iranti pupọ, Anabi 
Muhammad likẹ ati ọla Ọlọhun ki o maa ba al ati 
awọn agba saabe bii Abubakar, Umar, Uthman, Alliy, 
ati bẹẹbẹẹlọ, awọn ni o yẹ ki ẹmi o gbe, sugbọn titi di 
asiko yii, kosi akọsilẹ kankan wipe ẹmi gbe ẹnikankan 
ninu wọn. Ibo ni awa ti ri ẹmi ti on gbewa? Abi awan 
ranti Ọlọhun ju wọn lọ ni? Abi awa sun mọ Ọlọhun ju 
wọn lọ ni? Kosi ki ẹmi gbe eniyan ninu iranti Ọlọhun 
ni ilana Islam. 


Kikojọ fun iranti Ọlọhun ni apapọ (fammah), ni awọn 
asiko ti awọn eniyan kan ti fi ẹnuko le lori, ni ọJọ 
jimọh lẹyin asri abi ẹyin magrib, tabi ọjọ Sunday ni 
aarọ abi ni irọlẹ, ati bẹẹbẹẹ lọ. Ni ododo, Islam fẹ ki a 
maa se iranti Ọlọhun, bakannaa ni Islam si tun gbe ọla 
fun nkan asepapọ ju nkan adase lọ, Sugbọn pẹlu alaye 
ati ondiwọn rẹ. Islam ko gba wa laaye lati se ijọsin kan 

ni ajọsepọ, ti ko ba jẹ wipe Ọlọhun ati ojisẹ Rẹ fẹ bẹẹ, 
ti o si ni akọsilẹ, gẹgẹ bii Irun, Jihad, ati bẹẹbẹẹlọ. 
Awọn ijọsin miran n bẹ ti o jẹ ọkọọkan ni wọn fẹ ki a 
see, gẹgẹ bii iranti Ọlọhun. Sugbọn ko buru ki eniyan 
bii mẹwa o wa ninu mọsalasi, ki onikaluku o maa se 
iranti Ọlọhun ni aaye ti ẹnikọọkan wa, eleyi yatọ si ki 
gbogbo wa korajọ, ki a joko yi ara wa ka, ko si akọsilẹ 
fun eleyi lati ọdọ ojisẹ Ọlọhun. 


Sise iranti Ọlọhun ni iye onka kan, ti kii se wipe 
Ọlọhun ati Anabi Muhammad (ki ikẹ ati alaafia 
Ọlọhun o maa ba a) ni wọn pawa lasẹ bẹẹ: gẹgẹ bii ki 
Ọlọhun ati ojisẹ rẹ sọ pe ki a se iranti kan ni ẹẹmẹta, 
tabi ẹẹmeje, ki ẹnikan o wa maa ka ọgọrun, tabi ju bẹẹ 
lọ. 


Sise awọn nkan ni asiko ti a n se iranti Ọlọhun, ti a si 
gba wipe ọranyan ni ki a se bẹẹ, ti o si jẹ wipe kii se 
ara iranti Ọlọhun rara, gẹgẹ bii ki a tẹ asọ funfun si ilẹ, 





ki a lo tẹsubaa, lilo turari oloorun. dundun, ati 
bẹẹbẹẹlọ. 


Gbigbe ohun s'oke fun iranti Ọlọhun, gẹgẹ bii apa kan 
ninu awọn Musulumi se maa n se, ti o ba ti yatọ si 
awọn aaye ti Ọlọhun ati ojisẹ rẹ ti fẹ ki a gbe ohun 
soke fun iranti Ọlọhun, gẹgẹ bii gbolohun labaika ni 
asiko Hajj, ati gbolohun iranti Ọlọhun ni ọjọ mẹta 
lẹyin ọdun ileya, irun pipe, kike Alukuraani - ti kiise ti 
sekarimi - ati bẹẹbẹẹlọ. 

Sise awọn gboloun iranti Ọlọhun atọwọda, ni awọn 
aaye ati asiko kan, ni eyi ti o yatọ si ohun ti Ọlọhun ati 
ojisẹ Rẹ gbe kalẹ fun wa, gẹgẹ bii o se wa ninu awọn 
iwe adua orisirisi ti o n bẹ ni awujọ wa, gẹgẹ bii tira 
"'dalailu", "'faosul-asiim"' ati bẹẹbẹẹlọ. 


Ki a ni igbagbọ wipe ati se nkan pataki fun Ọlọhun, 
pẹlu iranti Ọlọhun ti a n se: Asise nla ni eleyi jẹ, 
Ọlọhun ko ni anfaani Kankan ti yoo gba ninu ijọsin ti 
a ba se, bi kose pe awa ẹda ni a ni anfaani ti o wa nibẹ. 
Ọlọhun sọpe : 


fẸnikẹni ti o ba se isẹ rere, o se e fun ara rẹ ni, bẹẹni 
ẹniti o ba se aburu, o see fun ara rẹ ni ) Isuuratu fussilat: 
461. 


Kosi nkan kan ti agbara Ọlọhun Ọba wa ko ka, nitoripe 
alagbara ni, Oun ni o ngbọ bukaata awọn ẹda ti O da, 
idi niyi ti o fi jẹ wipe asise ni ki ẹda o maa ro wipe oun 
se anfaani fun Ọlọhun nitoripe oun se ijọsin kan tabi 
omiran ti Ọlọhun pa a lasẹ rẹ. Awa Musulumi si gbọdọ 
mọ wipe iranti ti a ba nse, a n se e lati fi jọsin fun 
Ọlọhun ni, kii se wipe a fi se aanu abi itọrẹ fun Ọlọhun, 
abi a fi se iranlọwọ fun Un. 


Ninu asise nla ti awọn kan ninu Musulumi maa nse ni 
ki afi awọn adhikiri eyiti Anabi Muhammad (ki ikẹ ati 
alaafia Ọlọhun o maa ba a) muwa fun wa, ki a fi silẹ, 
ki a wa fi omiran paarọ rẹ. Idi eleyi ni pe adhikri - 

iranti Ọlọhun - ọkan ninu ijọsin ni, kii se ẹtọ fun wa 
lati se ijọsin fun Ọlọhun ni ọna ti o wu wa. Gẹgẹ bi o 
se jẹ wipe a ko gbọdọ ki irun ni ọna ti o wuwa, ti a ko 
gbọdọ gba aawẹ tabi se Hajj ni ọna ti o wuwa, ayafi ki 
a se e ni ọna ti Anabi Muhammad (ki ikẹ ati alaafia 
Ọlọhun o maa ba a) fi kọwa, toripe oun ni Ọlọhun fi 
ẹsin rẹ ran si araye. 


Ki eniyan o maa sọ awọn ede ajoji ni asiko ti o nse 
adhikir —iranti Ọlọhun - tabi ki o gba wipe Ọlọhun ran 
oun si awọn eniyan, eyi ti o maa n sẹlẹ lọdọ apakan 
ninu awọn Musulumi. Eleyi ni awọn Yoruba n pe ni 
(ẹmi). 


Ninu aise-deede lori agboye awọn kan ni wipe ki a gba 
wipe ti a ba ti n se adhikiri deede, ko si aburu kankan 
ti yoo sẹlẹ si wa. Ododo ni wipe -adhikiri- iranti 
Ọlọhun maa n jẹ okunfa isọ ati aabo Ọlọhun, gẹgẹ bi a 
ti sọ ninu awọn alaye ti o re kọja, sugbọn eleyi ko 
tumọ si wipe awọn aburu ti Ọlọhun ti kọ silẹ wipe yoo 
sẹlẹ siwa ko nii sẹlẹ nitoripe a n se iranti Ọlọhun 
deede, eleyi ko ri bẹẹ rara, ki a ma gbagbe wipe Anabi 
Muhammad ni ọga ninu iranti Ọlọhun, sibẹsibẹ, aburu 
ti Ọlọhun kọ silẹ wipe yoo sẹlẹ sii, gbogbo rẹ ni o sẹlẹ 
sii, ọmọ rẹ ku ni ọjọ ọdun, gbogbo awọn ọmọ rẹ 
ọkunrin ni wọn ku ni oju aye rẹ, iyawo rẹ ku, awọn ọta 
se oogun asasi sii, wọn fi aburu kan ni oju ogun, ati 
bẹẹbẹẹlọ, sugbọn sibẹsibẹ, ojisẹ Ọlọhun ko dawọ 

iranti Ọlọhun duro, idi niyi ti o fi di ẹni aayo Ọlọhun, 
ati ẹni giga ti o yẹ ki a wo kọse. 


Awọn wọnyi ni diẹ ninu aise-deede ti awọn apa kan 
ninu awa Musulumi maa nse nipa iranti Ọlọhun. 


Wal-hamdu lillahi Rọbbil a'lamiin. 


